

जय हरसिद्ध माता

एस. आर. जेम्स

हमारे यहाँ सभी प्रकार के सभी साईज में नगीने मिलते हैं व हर तरह की टकर घिसाई की जाती है।

रमेशचन्द्र टी. सोनी
मो.: 094270 30038
094616 02478
095584 48578

2, परिणय को.ऑ.हा. सो., मुरली एपा.,
नीमा स्कूल के पास, भीमजीपुरा,
नया वाड़ज, अहमदाबाद-380013.
सोमवार को अवकाश

Mo. : 09328241151



श्री ब्राह्मण स्वर्णकार समाज हेतु प्रकाशित

E-mail : swarnajagriti@yahoo.com

www.brahminswarnkar.com

स्वर्ण जागृति मासिक

R.N.I. No. : GUJBIL/2000/3156

संपादक :- सोनी सुंदरलाल प्रह्लादजी फोन : (दु.) 22164380 (नि.) 27550175
283/6, प्रेमदाबाजा के सामने, बाबा का डेहला, अहमदाबाद - 380 002.

पत्रिका शुल्क व विज्ञापन दर

पंचवार्षिक शुल्क ₹ 300/-

विज्ञापन दर

पूरा पृष्ठ ₹ 5000/-

₹ 3000/- आधा पृष्ठ

चौथाई पृष्ठ ₹ 2000/-

₹ 500/- 5 से.मी. X 9 से.मी.

पेनल ₹ 750/-

नोट : यह पेनल विज्ञापन हेतु उपलब्ध है।

संपर्क : 9328241151, 079-22164380

यह पत्रिका हमारी वेबसाइट पर भी उपलब्ध है।

www.brahminswarnkar.com

वर्ष : 17

अंक : 01

दिनांक : 15-12-2016

संपादक : सोनी सुंदरलाल प्रह्लादजी

वार्षिक मूल्य: 60 रुपये

पृष्ठ : 4

कुक्षी में सामूहिक विवाह 17 फरवरी को

श्री ब्राह्मण स्वर्णकार समाज एवं रणछोड़ राय ट्रस्ट, कुक्षी-धार द्वारा श्री रणछोड़ राय मंदिर के पाटोत्सव फागण वदी छठ दि. 17 फरवरी 2017 को सामूहिक विवाह का आयोजन किया गया है। मध्यप्रदेश वासियों के लिये अपने नाड़ने लाड़लियों का सामूहिक विवाह में शादी करने का अमूल्य अवसर है।

* संस्था द्वारा जारी विज्ञापित से।

प्रमोद महेचा 9998885566

श्री १।

विमला कुंदन वर्क्स

सोने में किंमती रत्नों के साथ जड़ाई के लिये संपर्क करें।
जोधपुरी चांदी की पायल हॉल सेल भाव में उपलब्ध है।

F/26/355, उत्सव एपार्टमेंट, भावसार होस्टेल के सामने,
नया वाड़ज, अहमदाबाद-380 013.

जुबां पर नोटबंदी व मोदी की चर्चा सीरियल से ज्यादा न्यूज, ताकि रहें अपडेट

प्रधानमंत्री नरेन्द्र मोदी ने गत 8 नवंबर को 500-1000 के बड़े नोट बंद करने का ऐलान किया तो देश के नागरिकों की नींद उड़ गई है। टेंशन इतनी हुई कि लोग मनोरंजन भूल गये। नोटबंदी से जुड़ी अपडेट जानने के लिए सभी की निगाहें न्यूज चैनल पर टिकी रही। एबीपी न्यूज का दावा है कि नोटबंदी के बाद सीरियल से ज्यादा न्यूज देखी गई। नोटबंदी के कवरेज में एबीपी न्यूज नंबर वन रहा। चैनल पर प्रसारित नोटबंदी से जुड़े खास कवरेज को 15 करोड़ 30 लाख दर्शकों ने देखा। स्टार गोल्ड दूसरे व कलर्स चैनल तीसरे नंबर पर रहा।

आंकड़ा बाकई चौंकाने वाला है। इसलिए क्योंकि कहते हैं चाहे जो हो जाए, महिलाओं से सीरियल नहीं छूटते। अधिकारिता घरों में तो महिलाओं ने टाइमटेबल भी सीरियल समय के मुताबिक सेट कर रखे हैं। इसके बावजूद महिलाओं का सीरियल छोड़कर न्यूज चैनल देखना जाहिर करता है कि आम-ओ-खास नोटबंदी के बाद बदलाव की बयार में बहता रहा।

टेलीविजन पर ही नहीं, बीते पखवाड़े में नोटबंदी और मोदी हर जुबां पर छाप रहे। जहां भी दो या अधिक लोग एक साथ मिले इन्हीं की चर्चा हुई। विवाह समारोह में खुशियों के पल हो या मोक्षधाम का गमगीन माहौल, चाय की थड़ी हो या पांच सितारा होटल, बैंकों के बाहर पब्लिक की कतार हो या ग्राहकों का

इंतजार करता सूना बाजार, रेलवे का यार्ड हो या अस्पताल का जनरल वार्ड, महिलाओं की किटी पार्टी हो या बच्चों की बालसभा, गुलाबी सर्दी में मॉनिंग वॉक हो या रात के अंधेरे में इवनिंग वॉक, हलवाई का मकान हो या नाई की दुकान, पारिवारिक कार्यक्रम हो या कोई सार्वजनिक समारोह, हर जगह नोटबंदी और मोदी की चर्चा हुई। अधिकांश लोगों ने कालेधन के खिलाफ बढ़ाए गए सरकार के कदम की सराहना की तो चंद लोग सरकार को कोसते मिले। कई लोग तो ऐसे भी थे जो कल्पनाओं का कारवां बढ़ाते हुए नोटबंदी को लेकर सरकार की मंशा के कयास लगाकर बता रहे थे। 'सरकार ने यह कदम इसलिए उठाया है क्योंकि' अब लगा मानो सरकार की प्लानिंग में वे भी शामिल रहे हैं। कुछ लोगों ने बातचीत में 'सरकार ने नोट बंद करके अच्छा किया मगर यह भी करना था'.... 'अब सरकार को आगे यह करना चाहिए'.... जैसे विचारों से अपने सुझाव भी साझा किए।

लोगों की हैरत भी है कि सवा सौ करोड़ देशवासियों से मन की बात करने

वाले मोदी ने नोटबंदी की बात कभी नहीं बताई। ऐतिहासिक नोटबंदी के बाद एक गाना भी खूब धूम मचा रहा है।

बाह रे म्हारा मोदी.... गाना शादियों में भी छाया हुआ है और इस गाने पर बाराती और घराती झूम-झूमकर डांस कर रहे हैं।

दिल्ली दरबार में बैठकर देश का दिल हिला देने वाले मोदी की चर्चा आज भी चहुं ओर हो रही है। प्रधानमंत्री की घोषणा के चंद मिनटों बाद ही शुरू हो गया संदेशों का सिलसिला सोशियल मीडिया पर अब भी सक्रिय है। कभी खरगोश तो कभी कछुआ चाल से सरकते संदेशों में पुरानी पीढ़ा के साथ किसी नए धमाके की आशंका भी जताई जा रही है। विपक्ष के बगवती बयानों के बीच सरकार भी सुरां छोड़ रही है कि जनता को जल्द ही नई जन हित योजना की जानकारी दी जाएगी। भारत को पुनः विश्व गुरु बनाने में सरकार का अगला तुर किसके खिलाफ चलेगा, यह देखना दिलचस्प होगा।

* सुमित सारस्वत एस.पी., मो. नं. - 09462737273*

* प्रेषक - हेमन्त काला - ब्यावर।

रमेशभाई महेचा ॥ जयश्री अंवे ॥ तेजराजभाई महेचा नवरतन महेचा

मो. : 09723474995
फोन : 079-22153368

श्व शार्ड्व ज्वैलर्स

नाक की काँटी के मेन्युफेक्चरर तथा थोक विक्रेता

4, उत्तम चेम्बर्स, बंधारा का खांचा, माणेक चौक, अहमदाबाद-1.

09409414624 श्री 079-27620074

सोनी ललितकुमार बंशीलालजी (पाली वाला)

मण्डोरा कुंदन आर्ट्स

हमारे यहाँ जड़ाई का कार्य उच्चतम क्वालिटी में किया जाता है।

जड़तर कार्य सिखने हेतु संपर्क करें।

सेक्टर 8A, ब्लॉक नं. M/6, निर्णयनगर,
राणीप रोड़, अहमदाबाद-382481.

श्री नाकोडा भैरवाय नमः भरत जे. सोनी (M) 09898297808
फोन : (O) 22146881 (R) 22733254

भैरवकृपा ज्वेलरी कोर्नर

सोना-चांदी में जोधपुरी (राजस्थानी) एवं स्टोन सेटेड फेन्सी आभूषणों के निर्माता एवं थोक विक्रेता

मुख्य स्थल : 205, आभूषण कोम्प्लेक्स, बान्ध स्थल : 214, गुसापारेख की पोल,
एम.जी. हवेली रोड, माणेकचौक, एम. जी. हवेली रोड, माणेकचौक,

सुवर्ण सेवा (रवि-सोम बन्द) अहमदाबाद-1. चांदी सेवा (शनि-रवि बन्द)

विना मूल्य उपलब्ध 1. हरस मसा की दवा (मलहम) 2. तिलोस्मी मोती छोटे बच्चों के दांत पीडा रहित निकलने का ताबीज) • सतत परिश्रम, संघर्ष एवं कड़ी मेहनत का कोई विकल्प नहीं है। : भरतभाई

काम्बेश्वर सामूहिक विवाह स्थागित

श्री ब्राह्मण स्वर्णकार सामूहिक विवाह सेवा समिति, काम्बेश्वर महादेव शिवगंज के महामंत्री श्री गौरव कुमार सोनी ने एक प्रेस नोट जारी कर सूचना दी है कि सामूहिक विवाह समिति द्वारा आगामी सामूहिक विवाह दि. 06.02.2017 को तय किया गया था जिसे विवाह समिति द्वारा दि. 10.11.2016 को मीटिंग कर निरस्त किया गया है। कारण में बताया गया है कि पर्याप्त जोड़े नहीं हुए व वर्तमान सरकार द्वारा नोटबंदी का लिया गया फैसला है। कृपया आप सभी इसे नोट करें।

लॉग ऑन.....
www.brahminswarnkar.com

धवल सोनी 99254 25082
जीमेश सोनी 98793 53732

श्री साईं

सोनी भंवरलाल नेममलजी

• 82 & 91.6

• जोधपुरी, आड, बीटी, वाला, टीका, नथ, कंठी, M.S. पेंडल तैयार मिलेगा।

• जोधपुरी काम ऑर्डर से बनाकर दिया जायेगा।

ऑफिस : 303, जी.आर. कोम्प्लेक्स, दुसरा माला, राधीका चेम्बर्स के सामने, सांकडी शेरी, माणेकचौक, अहमदाबाद-1.

कांतिलाल 94279 54104

॥ जय चामुंडा माताय नमः ॥ 95580 37406
॥ जय माजीसा ॥ 96622 96625
॥ जय पितृ देवाय ॥

कांतिलाल मिश्रीमलजी सोनी
(भवराणी वाले)

लुंग, बोलचैन, बुद्धी, नोझ पीन, बाली व एन्टिक गोल्ड ज्वेलरी

1-17, सत्यमनगर, नागरवेल हनुमान रोड़, अमराईवाड़ी, अहमदाबाद-26.

पत्रिका का पंच वार्षिक शुल्क 300/-रु. अवश्य भेजें ताकि पत्रिका नियमित आपकी बेहतर सेवा कर सके।

**ब्राह्मण सुवर्णकारं वन्दे ब्रह्म स्वरूपिणम्।
ज्ञान विज्ञान दातारं तपोनिष्ठं शुभाननम्।।**
- श्री गोविंदरामजी हेडाऊ, सिवाना

संपादकीय...

सरदी अब दालान से घर में प्रवेश कर गई है। अब ठिठुरन बढ़ने वाली है। सरदी की बात निकली है तो बता दें कि प्रधानमंत्री मोदीजी ने नोटबंदी कर पूरे देश की सर्दी उड़ा दी है। जिनके पास काली कमाई है उनकी रातों की नींद हराम हो गई है। नोटबंदी से आम जनता काफी परेशान हो रही है। सरकार के दावे के अनुसार उसका परिणाम दिख नहीं रहा है। नोटबंदी से कालाधन व भ्रष्टाचार बंद होगा या नहीं यह तो आने वाला समय ही बतायेगा, क्योंकि फिलहाल तो लोग वित्तीय अराजकता का शिकार हो रहे हैं।

नोटबंदी की साईड इफेक्ट एक यह हुई है कि अब लोग ज्यादातर प्लास्टिक मनी की महत्ता व बैंक एकाउन्ट समझने लगे हैं। देश अब इस ओर कदम बढ़ा रहा है।

सरकार द्वारा वर्ष 2016 के बजट में एक्सआईज डाले जाने के विरोध में ज्वैलर्सों द्वारा की गई हड़ताल से हम छोटे छोटे ज्वैलर्स व स्वर्ण कारीगर अभी तक उबर नहीं पाये, ऐसे में सरकार के नोटबंदी के इस कदम ने स्वर्ण व्यवसायी व कारीगरों पर असह्य झटका लगाया है। आम स्वर्णकार भारी तकलीफ देख रहा है। हमें अब समय देखकर हमारे खर्चीले रीति रिवाजों में बदलाव लाकर सादगी से अपने प्रसंगों को निपटाना चाहिये जिससे नई पीढ़ी के सिर पर इतना भार नहीं पड़ेगा।

स्वर्णजागृति पत्रिका इस अंक से 17वें वर्ष में प्रवेश कर रही है। इतने वर्षों का आप सभी के साथ सहकार से पत्रिका नियमित चली है। आशा है आपका साथ हमेशा ऐसे ही मिलता रहेगा।

इस अंक में आप द्रष्ट के आजीवन सदस्य, झोरामगरा पट्टी, अहमदाबाद, बंगलौर समाज, डॉ.बीवली खिडकाली गुप का दीपावली स्नेह मिलन समारोह पर पढ़ेंगे।

देवगढ़ मदारिया में संपन्न सामूहिक विवाह का नज़ारा पढ़ेंगे। तो नागौर में सम्पन्न वार्षिकोत्सव व अध्यक्ष चुनाव तथा समदड़ी में नवयुवक मण्डल के चुनाव पढ़ेंगे।

सन् 1923 में उत्तरप्रदेश के हाथरस निवासी प्रातः स्मरणीय श्री मुरलीधरजी साकरिया ने सर्वप्रथम महासभा की स्थापना में अपना अमूल्य योगदान देकर महासम्मेलन बुलाया। आप इनके बारे में भी इस अंक में पढ़ेंगे। तो इधर बीकानेर में श्रीमती बरजीदेवी व चंपादेवी संस्थान ने महासभा की अध्यक्षता श्रीमती मनीषा आर्य को व श्री राजाराम स्वर्णकार को सम्मानित किया।

अहमदाबाद के डॉ. हसमुख सोनी को गुजरात आयुर्वेद बोर्ड के चैयरमेन के तौर पर भाजपा द्वारा दूसरी टर्म के लिये चयनित किया गया। तो जयपुर के भावेश बूचा ने करंटे के टोकवाण्डो में नेपाल में हुई स्पर्धा में गोल्ड मेडल अर्जित किया।

आगामी 12 दिसंबर को रामदेवरा सामूहिक विवाह में पांच जोड़े गृहस्थाश्रम में प्रवेश करेंगे। तो कुक्षी में भी 17 फरवरी को सामूहिक विवाह की घोषणा की गई है। इधर कामेश्वर महादेव शिवगंज में सामूहिक विवाह में जोड़ों की संख्या नहीं होने से उसे स्थगित किया गया है। तो जयपुर में युवा मण्डल द्वारा दि. 1 जनवरी को आनन्दोत्सव मनाया जायेगा। इसके सिवाय आप और भी बहुत कुछ पढ़ेंगे।

आगामी नाताल, इसु नव वर्ष सन् 2017 का आगमन, स्वामी विवेकानंद जयंति 12 जनवरी व मकर संक्रांति 14 जनवरी के अवसर पर समस्त समाज को हार्दिक शुभकामनाएँ।

चामुण्डा माता ट्रस्ट केराडू की मीटिंग संपन्न

श्री ब्राह्मण स्वर्णकार बाड़मेरा गोत्र चामुण्डा माता ट्रस्ट केराडू के कार्यकारिणी व सदस्यों की मीटिंग दि. 20.11.2016 को आयोजित की गई।

जिसमें सर्वसम्मति से निर्णय लिया गया कि हर वर्ष की तरह इस बार भी माघ सुदी तेरस नौ फरवरी 2017 को केराडू स्थित श्री चामुण्डा माता मंदिर में मेले का आयोजन किया जाय।

कार्यकारिणी की मीटिंग में भारतवर्ष के समस्त बाड़मेरा गोत्र परिवारों से अधिक से अधिक संख्या में इस मेले में भाग लेने का आग्रह किया गया है।

मेले के आयोजन के लिये विभिन्न समितियों का गठन भी किया गया।

* प्रेषक - मोहनलाल बाड़मेरा, अध्यक्ष

श्री ब्राह्मण स्वर्णकार न्यात, बाड़मेर मो. नं. - 09414200413

श्री मारू कंसारा सोनी समाज का 30वां समूह लग्न

श्री मारू कंसारा सोनी समाज (श्री ब्राह्मण सोनी समाज का अंग) का तीसवां सामूहिक विवाह गुजरात के कच्छ जिले के भुज में आयोजित होगा। सामूहिक विवाह की तिथि दि. 12 दिसंबर 2016 सोमवार माघ सुदी 13 सोमवार है।

श्री मारू कंसारा सोनी ज्ञाति ट्रस्ट द्वारा स्वर्णजागृति पत्रिका के माध्यम से अहमदाबाद समाज की समस्त कार्यकारिणी व अध्यक्ष को आमंत्रित किया गया है। गृहप्रवेश पर हार्दिक बधाई

श्री श्रीकांत कुमार प्रेमचंदजी बेड़चा - श्री ज्वैलर्स, मीना बाज़ार, मेघाणी नगर अहमदाबाद वालों के नये निवास ए/1002 नीलकण्ठ रिवरव्यू, गायत्री मंदिर के पास, शाहीबाग अहमदाबाद में दि. 25.11.2016 को गृह प्रवेश के अवसर पर स्वर्णजागृति परिवार की ओर से हार्दिक बधाई व शुभकामनाएँ।

हार्दिक संवेदना

* कांतादेवी मोतीलालजी सोनी, मू.नि. बीकानेर, हाल सागर फ्लैट नया वाडज, अहमदाबाद का दुःखद निधन 26.10.16 को हुआ।



* दौलतरामजी शिवरतनजी मण्डोरा, आयु 60वर्ष, मू.नि. बीकानेर, हाल चांदखेड़ा अहमदाबाद का दुःखद निधन 27.10.16 को हुआ।



* ओटरमलजी वरदीचंदजी महेचा, आयु 75वर्ष नि. शिवगंज का दुःखद निधन 27.10.16 को हुआ।



* चांद रतनजी पूनमचंदजी सोनी नि. बिचली गवाड़ बीकानेर का दुःखद निधन दि. 05.11.2016 को हुआ।



* लक्ष्मीदेवी पूनमचंदजी कट्टा आयु 82वर्ष, नि. बड़ी गवाड़ बीकानेर का दुःखद निधन दि. 11.11.2016 को हुआ।



* लक्ष्मीदेवी लालचंदजी सोनी, मू.नि. बीकानेर, हाल 5/1 गुर्जर फ्लैट, नया वाडज अहमदाबाद का दुःखद निधन दि. 11.11.2016 को हुआ।



* श्रीमती सुशीलादेवी दुनीचंदजी सोनी नि. तीसरी गवाड़ बीकानेर का दुःखद निधन दि. 11.11.2016 को हुआ।



* श्रीमती जेठीदेवी मूलचंदजी सोनी, सुथारों की गवाड़ बीकानेर का दुःखद निधन दि. 16.11.2016 को हुआ।



* अश्विन शांतिस्वरूपजी कट्टा, नि. बीदासर बाड़ी, बीकानेर का दुःखद निधन दि. 19.11.2016 को हुआ।



* सोनी किशनलालजी समरथमलजी (सिरौही वाले) आयु 62वर्ष, हाल नि. बेल्लारी (कर्नाटक) का दुःखद निधन दि. 21.11.2016 को हुआ।



* ओमप्रकाश शिवकिशनजी (मुंबई वाले), नि. बड़ी गवाड़, बीकानेर का दुःखद निधन दि. 23.11.2016 को हुआ।



* धनराजजी मूलचंदजी लोका (निवृत्त अध्यापक), नि. सादड़ी का दुःखद निधन दि. 28.11.2016 को हुआ।



* श्रीमती नवराती देवी गोपालदासजी सोनी नि. बिचली गवाड़, बीकानेर का दुःखद निधन दि. 28.11.2016 को हुआ।



* चंदनमलजी मगनलालजी जोजावरा आयु 54 वर्ष मू.नि. अरठवाड़ा (सिरौही) हाल पूना का दुःखद निधन दि. 2.12.16 को हुआ।

ईश्वर इन सभी दिवंगत आत्माओं को शांति प्रदान करे।

जयपुर में छठा आनन्दोत्सव 1 जनवरी को

श्री ब्राह्मण स्वर्णकार समाज, सोनी सोशल वेलफेयर सोसायटी जयपुर द्वारा आगामी छठा आनन्द उत्सव दि. 1 जनवरी 2017 रविवार को मण्डप पैलेस पतासे वालों की बगीचे के पास, मोती डुंगरी रोड़, जयपुर पर आयोजित होगा। इस आयोजन में नव वर्ष मिलन, प्रतिभा सम्मान, मनोरंजन, खेलकूद और बहुत कुछ कार्यक्रम आयोजित होंगे।

कार्यक्रम में वर्तमान सरकार द्वारा केशलेस ट्रांजेक्शन लागू किये जाने के चलते, समाज के जो अनुभवी बंधु बैंक में कार्यरत हैं, उनके द्वारा मोबाईल बैंकिंग व केशलेस ट्रांजेक्शन प्रशिक्षण हेतु कार्यशाला भी लगायी जायेगी। * पुष्पेन्द्र जसमतिया, जयपुर

श्री ब्राह्मण स्वर्णकार समाज के लिये स्मरणीय विभूति

महासभा के जनक पं. मुरलीधरजी साकरिया

सन् 1923 में श्री ब्राह्मण स्वर्णकार समाज का हाथरस (उत्तरप्रदेश) में प्रथम सम्मेलन बुलाकर समाज संगठन जैसे भगीरथ कार्य को हाथ में लेने वालों व उसे नई दिशा देने वाले त्यागपूर्ण वानप्रस्थी पं. मुरलीधरजी साकरिया अपने योग्य पिता पं. हरिनारायणजी शास्त्री के योग्य पुत्र थे। पं. मुरलीधरजी के जवाहरात आदि के अनेक धन्धे चलते थे, जिससे वे हाथरस के अत्यंत समृद्धशाली व्यक्तियों में गिने जाते थे। अलीगढ़ व हाथरस के रास्ते पर हाथरस से पांच मील दूर आपने एक विशाल भूभाग क्रय कर, उसे एक सुन्दर बगीचे के रूप में परिणित किया और साथ ही अपने निवास के लिये दो एक कमरे भी बनवा दिये। बाद में स्त्री शिक्षा की अत्यावश्यकता को देख, उन्होंने उसमें योजनाबद्ध अनेक कमरे बनवा दिये जो कालान्तर में कन्या गुरुकुल महाविद्यालय, हाथरस के नाम से विख्यात हुआ। प्रारंभ में तो वे और उनकी धर्मपत्नी ही अध्यापन का कार्य करती थीं। पर धीरे-धीरे जब छात्राओं की संख्या बढ़ती गई, बाहर की निहायन अध्यापिकाओं को नियुक्त किया गया। इन सबके अतिरिक्त फिरोजाबाद के पं. हीरालालजी साकरिया, शास्त्री,

संस्कृत भाषा के अध्यापक थे तो उनकी धर्म पत्नी हिंदी की अध्यापिका थीं। गुरुकुल का सारा व्यय भार पं. मुरलीधरजी वहन करते थे। बाद में शास्त्री के और पठन-पाठन तथा साधु-महात्माओं की सेवा संगति से प्रभावित होकर आप संसार से उपराम हो गये और पति-पत्नी दोनों वानप्रस्थ लेकर, वहीं एक कोने में कुटिया बनवा कर रहने लगे। समाज संगठन व उसमें सुधार की कश्मकश तो अनेकों के हृदयों को आंदोलित कर रही थी। पर कुछ बन नहीं पड़ रहा था। समाज की पतनोन्मुख दिशा से चिंतित होकर तथा कुछ कर गुजरने को इच्छुक कुछ महानुभावों की एक बैठक ब्राह्मण स्वर्णकारों की घाटी पर जोहरी हरिरामजी के घर श्री नारायणदासजी बैरिस्टर, श्री छगनीरामजी (छिनजी) कट्टा, श्री रामनाथजी जसमतिया (ब्यावर) और आचार्य पं. बरडीप्रसादजी साकरिया सम्मिलित थे। इस बैठक में आचार्य साकरियाजी ने तथा बैरिस्टर साहब ने जाति पर हो रहे दमन, आपसी फूट तथा कुरिबाजों का सोदाहरण हृदय द्रावक दृश्य उपस्थित किया और इन सबके एक मात्र उपचार के रूप में समाज का अखिल

भारतीय संगठन बताया गया। इसमें किसी के दो मत होने का प्रश्न ही नहीं था। तुरन्त अगले कदम के रूप में ब्यावर में श्री रामनाथजी जसमतिया के यहां एक बैठक बुलाई गई, जिसमें श्री नंदलालजी आर्य (ब्यावर), श्री मथुराप्रसादजी बाड़मेरा (ब्यावर), श्री भूपतिरामजी कट्टा (अजमेर), श्री नारायणदासजी बैरिस्टर, श्री छगनीरामजी (फलीदी) समाज रत्न श्री हेमराजजी के पिता श्री तथा आचार्य बरडीप्रसादजी साकरिया थे। सम्मेलन कहां बुलाया जाय? कितने प्रतिनिधि आयेंगे? हजार-पंद्रह सौ प्रतिनिधि आयें तो उनके आवास और भोजनादि का खर्च वहन करने वगैरे समाज की परिस्थिति को देखते अति विकट प्रश्न थे। अन्त में श्री भूपतिरामजी कट्टा ने अपने संबंधी पं. मुरलीधर साकरिया के संबंध में कहा कि यदि वे 'हां' भर लेते हैं तो कोई प्रश्न ही नहीं रहेगा। तुरंत एक प्रतिनिधि मण्डल, ब्यावर में ही हाथरस के लिये रवाना हुआ जिसमें सर्वश्री नारायणदासजी, मथुराप्रसादजी, छगनीरामजी तथा भूपतिरामजी कट्टा थे।

हाथरस में बगीचे के मनोरम्य वातावरण पं. मुरलीधरजी के निश्चल प्रेम और आतिथ्य से सभी बड़े प्रेरित हुए। प्रतिनिधि मण्डल द्वारा प्रस्तुत प्रस्ताव का उन्होंने हृदय से स्वागत किया और कहा कि यह एक अत्युत्तम कार्य है। प्रभु कृपा से यहां सारी सुविधायें उपलब्ध हैं। आप इस ओर से निश्चित होकर आयोजन को आकार देने में जुट जाइये। प्रतिनिधि मण्डल के इस प्रेमपूर्ण निमंत्रण को कि आप सम्मेलन के अध्यक्ष बनें, उन्होंने सविनय यह कर अस्वीकार कर दिया कि मुझे ही जिनका आतिथ्य करना है, उसके लिये क्या यह शोभनीय है? मेरी वानप्रस्थी अवस्था में यह उचित भी तो नहीं है। पं. हीरालालजी शास्त्री व श्री चतुर्भुज जी साकरिया प्रतिनिधियों की सुख-सुविधा की सारी व्यवस्था को देख लेंगे।

चुन लेंगे, पर हुआ यह कि चार दिन के अधिवेशन के लिये चार अध्यक्ष चयनित हुये, जिनके नाम क्रमशः इस प्रकार है :- प्रथम दिन के अध्यक्ष ज्वालामुख गुरुकुल आर्य महाविद्यालय के अध्यापक व ब्रह्मचारी पं. जयनारायण शास्त्री (साकरिया) थे। दूसरे दिन के अध्यक्ष पं. नंदलालजी काला (ब्यावर) थे। तृतीय दिन के अध्यक्ष आचार्य पं. हीरालालजी शास्त्री थे और चौथे दिन के अध्यक्ष पं. नारायणदासजी बैरिस्टर थे। इस सम्मेलन में सिंध, मध्यप्रदेश, तथा राजस्थान के अजमेर, ब्यावर, जोधपुर, बीकानेर आदि पैंतीस स्थानों के प्रतिनिधि आये थे। अधिवेशन का सारा खर्च पं. मुरलीधरजी ने वहन किया। चौथे दिन का भोजन जरूर ब्रजवासी समाज की ओर से हुआ था। वस्तुतः समाज का प्रथम सम्मेलन बुलाकर उन्होंने दीपस्तम्भ की भांति भविष्य का मार्ग प्रशस्त किया था। यह उन्हीं का पुण्य प्रताप है कि उनके द्वारा बोया गया हमारे जाति संगठन का बीज आज फलने लगा है। (सौजन्य- 'तपोनिष्ठ ब्राह्मणों का इतिहास' से, लेखक- आचार्य पं. बरडीप्रसाद साकरिया)

ट्रस्ट में नये बने आजीवन सदस्यों का स्वागत

मुंबई बैठक व उसके पूर्व व पश्चात में रिकार्ड संख्या में नये आजीवन सदस्य बने हैं जिन सभी का पत्रिका में स्थानाभाव से सभी का परिचय एक साथ दे पाना असंभव होने से जो शेष रहे थे उन सभी का परिचय इस अंक में समाविष्ट है ...

35. स्व. छोगालालजी सांकलचंदजी लोरका - मुंबई

मुंबई बैठक के सह प्रायोजक परिवार श्री रसिकलालजी लोरका के स्व. पू. पिताजी श्री छोगालालजी लोरका की पुण्य स्मृति में ट्रस्ट को आजीवन सदस्यता सहयोग प्रदान किया गया।

* संपर्क - 09820222104 - श्री रसिकलालजी लोरका

36. श्री गोपालचंदजी भीकमचंदजी बाड़मेरा - मुंबई

श्री गोपालचंदजी बाड़मेरा पिछले कई दशकों से मुंबई में स्वर्णकारी व्यवसाय करते हैं। आप मूल निवासी घाणोराव के हैं। समाज के जरूरतमंदों के प्रति आप सदा करुणाशील रहे हैं। मुंबई बैठक में आपने आजीवन सदस्यता सहयोग प्रदान की घोषणा की।

* संपर्क - 09833483849

37. श्री रतनचंदजी भगवानजी हेड़ाऊ - मुंबई

पाली जिले के बांकली के प्रतिष्ठित श्री भगवानजी हेड़ाऊ परिवार के श्री रतनचंदजी हेड़ाऊ कई दशकों से मुंबई में अपना स्वर्णकारी व्यवसाय करते हैं। पिछली मुंबई बैठक में आपने ट्रस्ट का आजीवन सदस्य बनने का फैसला किया। * संपर्क - 07738818587

38. स्व. भीकमचंदजी गुणेशमल मलजी बाड़मेरा - मुंबई

पिछली मुंबई बैठक में आपके सुपुत्र श्री मदनलालजी ने स्व. श्री भीकमचंदजी की पुण्य स्मृति में ट्रस्ट को आजीवन सदस्यता सहयोग प्रदान किया। आपका परिवार राणीगाम का है जो कई दशकों से मुंबई में स्थायी है।

* संपर्क - 09821324124 - श्री मदनलालजी बाड़मेरा

39. श्री नारायणलालजी वस्तीमलजी मण्डोरा - अंकलेश्वर

आप पाली जिले के खुडाला - फालना के मूल निवासी हैं और हाल गुजरात के अंकलेश्वर शहर में स्वर्णकारी व्यवसाय करते हैं। आपने ट्रस्ट की सदस्यताओं की जानकारी प्राप्त कर आजीवन सदस्यता सहयोग प्रदान किया। * संपर्क - 09825614902

40. श्री रणछोडलालजी जेटमलजी परिहार - अंकलेश्वर

आपका परिवार पाली जिले के सेवाड़ी का है और आपके पिता श्री जेटमलजी परिहार पूर्व में ट्रस्ट के आजीवन सदस्य बने हुए हैं। पिछले दिनों आप भी ट्रस्ट के आजीवन सदस्य बने। * संपर्क - 09879240585

41. श्रीमती वरजूबाई स्व. भीकमचंदजी बाड़मेरा - मुंबई

आपका परिवार सालरिया राणी जि. पाली का है और मुंबई में आपकी ज्वैली की व्यवसाय है। आपके सुपुत्र श्री कांतिलालजी बाड़मेरा ने मुंबई बैठक के दौरान आपको ट्रस्ट का आजीवन सदस्य बनाया।

* संपर्क - 09820444601 श्री कांतिलालजी

42. श्रीमती कमलाबेन मदनलालजी बाड़मेरा - बोरिवली

आपके पति श्री मदनलालजी कई वर्षों पूर्व ट्रस्ट के आजीवन सदस्य बने हुए हैं। आपके परिवार का ज्वैलर्स व डेकोरेटर का व्यवसाय है। खास बात यह है कि आपके सुपुत्र श्री दिनेशकुमारजी ने आपको ट्रस्ट का आजीवन सदस्य बनाया।

* संपर्क - 09869622228 श्री दिनेशकुमारजी

43. श्रीमती नीतू संकेतकुमारजी लोरका - मुंबई

यह परिवार मुंबई का जाना माना समाजसेवी परिवार है। परिवार के मुखिया श्री रसिकलालजी लोरका के लघुबंधु श्री अमृतलालजी लोरका के सुपुत्र चि. संकेतकुमारजी लोरका की आप धर्मपत्नी हैं। पिछले दिनों मुंबई में आयोजित ट्रस्ट की बैठक का यह परिवार सहप्रायोजक था। * संपर्क - 09867674624 श्री संकेतकुमारजी

44. श्री राजकिशोरजी व श्री घनश्यामजी कट्टा बंधु - तेना (जोध.)

श्री राजकिशोरजी व श्री घनश्यामजी पुत्र स्व. घेवरचंदजी कट्टा गांव तेना जि. जोधपुर निवासी हैं। ट्रस्ट की जानकारी प्राप्त कर वे श्री बाबूलालजी बाड़मेरा गोवा वालों द्वारा ट्रस्ट के आजीवन सदस्य बने। * संपर्क - 08890957351

45. श्री जगदीशजी फूसालालजी साकरिया - मुंबई

आपका परिवार मूलरूप से आहोर तहसील के घेनडी का है व कई पीढ़ियों से मुंबई स्थायी हैं। मुंबई ट्रस्ट की बैठक के दौरान आपने आजीवन सदस्य बनने हेतु मन बनाया। * संपर्क - 09820746619

46. श्री गोपालजी पुखराजजी बेड़चा - मुंबई

मुंबई बैठक के दौरान आपने ट्रस्ट का आजीवन सदस्य बनने हेतु घोषणा कर अपनी राशि भिजवाई। आप मू.नि. राणी जि. पाली के हैं। मुंबई के जवेरी बाजार में आपका व्यवसाय है। * संपर्क - 09224701393

47. श्रीमती मथुराबाई गोरधनजी मण्डोरा - मुंबई

पाली जिले का एन्दलागुड़ा का मिनी रूप मुंबई के घाटकोपर में देखने को मिलेगा। वहां पर एन्दलागुड़ा के मण्डोरा परिवारों की बहुतायत है जो मुंबई समाज के सार्वजनिक जीवन में अग्रसर हैं। स्व. श्री गोरधनलालजी मण्डोरा का परिवार भी उन्हीं में से है। स्व. श्री मण्डोरा की धर्मपत्नी श्रीमती मथुराबाई मण्डोरा ने ट्रस्ट के कार्यकलापों को साधुवाद देते हुए स्वयं ने भी आजीवन सदस्यता ग्रहण की। * संपर्क - 09870044432

48. श्रीमती मनोदरी देवी शंकरलालजी मथुरिया - अहमदाबाद

आपका परिवार बीकानेर का है। वैसे आप वर्तमान में बीकानेर में रह रही हैं। आपके सुपुत्र श्री किशोरकुमारजी मथुरिया व्यवसायार्थ अहमदाबाद में स्थायी है। ट्रस्ट के संस्थापक सदस्य श्री सीतारामजी मथुरिया आपके परिवार से है। अतः श्री किशोरकुमारजी ने ट्रस्ट की जानकारी प्राप्त कर अपनी माताजी को ट्रस्ट का आजीवन सदस्य बनाया।

* संपर्क - 09429006238 श्री किशोरकुमारजी

49. स्व. श्रीमती सुमित्रा देवी सुपुत्री श्री इन्दरमलजी मण्डोरा - पाली

स्व. सुमित्रा देवी पाली के श्री इन्दरलालजी की सुपुत्री हैं जिनका कुछ माह पूर्व दुःखद निधन हो गया था। उनकी पुण्य स्मृति में उनके पिता श्री इन्दरमलजी मण्डोरा ने ट्रस्ट को आजीवन सहयोग प्रदान किया।

* संपर्क - 09413755301

50. श्री घेवरचंदजी वीसाजी काला - भरूच

श्री घेवरचंदजी काला लगभग 65 वर्ष से भरूच में हैं। और स्वर्णकारी व्यवसाय करते हैं। आपका मू.नि. जालोर जिले में चांदराई गांव है। आपके दिल में जरूरतमंदों के प्रति सदा करुणा का भाव रहा है। वे इस माह ट्रस्ट के आजीवन सदस्य बने। * संपर्क - 09429985591

51. श्री सुरेशकुमारजी हिममतलजी काला - अंकलेश्वर

आप अंकलेश्वर के जाने माने समाजसेवी श्री अमृतलालजी काला के बंधु हैं। जो अंकलेश्वर तहसील के मांडवा गांव में अपना स्वर्णकारी व्यवसाय करते हैं। श्री अमृतलालजी काला द्वारा उनके पिता स्व. हिममतलजी काला के निधन के पश्चात सभी बंधुओं ने ट्रस्ट में 4 आजीवन सदस्य बनने हेतु संकल्प लिया था। आप उनमें से एक हैं। * संपर्क - 09909612202

52. श्री मनोजकुमारजी हिममतलजी काला - गोवाली (भरूच)

आप श्री श्री अमृतलालजी काला के बंधु हैं और भरूच जिले की झगडिया तहसील के गोवाली में अपना व्यवसाय करते हैं। अपने पू. पिता स्व. हिममतलजी के निधन पश्चात आप भी मृत्युभोज परंपरा में सुधार लाने के तौर पर ट्रस्ट के आजीवन सदस्य बने। * संपर्क - 09924427136

53. श्री अमृतलालजी हिममतलजी काला - अंकलेश्वर

अपने पू. पिता स्व. हिममतलजी के निधन पर मृत्युभोज में सादगी द्वारा खर्च कम कर समाज हितार्थ उसका उपयोग करने हेतु श्री अमृतलालजी ने ट्रस्ट को अपने परिवार द्वारा आजीवन सदस्यता राशि प्रदान कर उम्दा अनुकरणीय कार्य किया। इस परिवार को साधुवाद। * संपर्क - 08758839285

54. श्री प्रकाशचंदजी वरदीचंदजी धांधल - अंकलेश्वर

आपका परिवार पाली जिले के राणी गांव का है और व्यवसायार्थ अंकलेश्वर के मोचीवाड में जय अंबे ज्वैलर्स के नाम से स्वर्णकारी व्यवसाय करते हैं। ट्रस्ट के अध्यक्ष व महामंत्री की प्रेरणा से आपने ट्रस्ट में आजीवन सदस्यता सहयोग प्रदान किया। * संपर्क - 09427132250

55. श्रीमती मेवाबेन शंकरलालजी धांधल - अंकलेश्वर

आपके सुपुत्र श्री विनोदकुमारजी धांधल वर्षों पूर्व ट्रस्ट के आजीवन सदस्य बने हुए हैं। अभी कुछ समय पूर्व अध्यक्ष व महामंत्री द्वारा अंकलेश्वर में एक पारिवारिक कार्यक्रम के दौरान आपने अपनी माताजी श्रीमती मेवाबेन धांधल को ट्रस्ट का आजीवन सदस्य बनाया। * संपर्क - 09427876762

56. श्री नारायणलालजी मोतीलालजी लोरका - मुंब्रा (मुंबई)

आपका परिवार पाली जिले के खिवांदी का है और मुंब्रा जि. थणा (मुंबई) में अपना व्यवसाय करते हैं। आपके सुपुत्र श्री प्रकाशचंद्रजी ने आपको व स्वयं को आजीवन सदस्य बनाकर सदस्यता सहयोग प्रदान किया। * संपर्क - 09820214595

57. श्री प्रकाशचंदजी नारायणलालजी लोरका - मुंब्रा (मुंबई)

आपने अपने पिता श्री नारायणलालजी लोरका को आजीवन सदस्य बनाने के साथ आप स्वयं भी ट्रस्ट के आजीवन सदस्य बने। * संपर्क - 09892465537

58. कु. नीकिता अमृतलालजी काला - अंकलेश्वर

अपने समाजसेवी कार्यों से समाज में सुधारवाद का अभियान व सामूहिक विवाह की पक्षधर कु. नीकिता, रामदेवरा सामूहिक विवाह समिति की संरक्षिका भी हैं। समाज के कमजोर वर्ग के प्रति करुणाशील कु. नीकिता गुजराती फिल्मों की उत्तम अदाकारा हैं। आप श्री अमृतलालजी काला की बेटी हैं व उनके परिवार द्वारा स्व. हिममतलजी काला की स्मृति में आपके द्वारा आजीवन सदस्यता सहयोग प्रदान किया गया। * संपर्क - 08758730691

59. श्री शांतिलालजी कुंदनमलजी बाड़मेरा - मुंबई

श्री शांतिलालजी बाड़मेरा मू.नि. चाणोद जि. पाली के निवासी हैं और कई दशक से मुंबई के डॉंबिवली में ज्वैली का व्यवसाय करते हैं। आपने अपने माता पिता स्व. कुंदनमलजी व श्रीमती हुलीबाई की पुण्य स्मृति में ट्रस्ट को आजीवन सदस्यता सहयोग दिया। * संपर्क : 09930500654

देवगढ़ मदारिया सामूहिक विवाह

एक अद्भुत नजारा स्थल - भवानी - भागीरथ वाटिका करणी माता प्रांगण, देवगढ़ मदारिया। दि. 16 नवंबर 2016। समय - सांयकाल 5 के बाद। मंच पर बैठे हुए नवयुगल

विवाह के बाद आशीर्वाद समारोह। आठ नवयुगलों पर उपस्थित सभी समाजबंधुओं का अतिरिक्त बरसाता आशीर्वाद। आह्लादक वातावरण जैसे देवता धरती पर आकर आशीष बरसा रहे हों। भारी चहल-पहल किन्तु हर कार्य सही समय व निश्चित प्रणाली के साथ।

समस्त हॉल में बैठे समाजबंधु महिलाओं, युवाओं एवं अतिथि विशेष सभी भाव विभोर थे। सभी आठों नवपरिणित युगलों ने समाज के सामने यह स्वीकार किया कि वे सामूहिक विवाह में शादी करके अत्यंत खुश हैं, क्योंकि परिवार सहित हजारों समाज बंधुओं ने भी हमें आशीर्वाद दिया। उदयपुर की कन्या सौ. कां. ज्योति सुपुत्री श्रीमती दुर्गा व श्री मांगीलालजी मण्डोरा ने तो स्टेज पर आकर कहा कि मैं बहुत खुश हूँ।

इस दृश्य ने तो उपस्थित सभी समाजबंधुओं का दिल जीत लिया और करतल ध्वनि से स्वागत किया व आशीर्वाद दिया।

यहाँ समाज को मैं विशेष जानकारी देना चाहूंगा कि समाज में हुए करीब 25 सामूहिक विवाह में लगभग 300 से भी ज्यादा बेटियों ने सामूहिक विवाह द्वारा अपने दाम्पत्य जीवन का प्रारंभ किया है। परिवार सहित हजारों हाथ का आशीर्वाद मिलता है तो उसे कभी दुःख का वास्ता ही नहीं पड़ेगा।

इस अवसर पर समाज को एक विशेष संदेश है कि वर्तमान सरकार के नये कानून और आने वाले समय की बारीकी व नज़ाकत को देखते हुए अब सामूहिक विवाह में ही अपने लाड़ले-लाड़लियों का शुभ विवाह करवाना आवश्यक हो गया है। सामूहिक विवाह में हजारों समाज बंधुओं का आशीर्वाद नवदंपति को सदा खुश प्रसन्न व संपन्न रखेगा।

..... तो आप भी अपने लाड़ले-लाड़लियों को सामूहिक विवाह से जोड़ कर हजारों हाथ के आशीर्वाद के भागी बने व बनाएँ।

* जी.डी. जोजावरा - भरूच

राष्ट्रीय संयोजक - अ.भा.सा. वि. समिति (महासभा)

डॉ. हसमुख सोनी को अभिनंदन

डॉ. हसमुख जीवराजजी धांधल समस्त गुजरात का जाना पहचाना नाम है, विशेषकर उनके द्वारा की जा रही मानवतापूर्ण प्रवृत्तियों के लिये। पिछले दिनों उन्हें गुजरात आयुर्वेद बोर्ड के चेयरमैन के रूप में भाजपा द्वारा पुनः नियुक्त किया गया। यह समस्त समाज के लिये गौरव की बात है। डॉ. हसमुख सोनी को हार्दिक अभिनंदन।

आपका दिया गया सहयोग किसी के अंधकार भरे जीवन में दीप जलायेगा

बैंगलोर - दीपावली स्नेहमिलन

श्री ब्राह्मण स्वर्णकार ट्रस्ट बैंगलोर का 13वां दीपावली स्नेहमिलन मारुति साईं धाम, अडकमारन हल्ली में दि. 06.11.2016 रविवार को धूमधाम से आयोजित किया गया। स्नेहमिलन में सांस्कृतिक कार्यक्रम, खेलकूद प्रतियोगिता, लकी ड्रॉ, मेधावी छात्रों को इनाम आदि कार्यक्रम रखे गये। मेले के निम्नलिखित लाभार्थियों का समाज के अध्यक्ष एवं अन्य गणमान्य लोगों द्वारा बहुमान किया गया।

सर्व श्री 1. सुकन राजजी बूचा, 2. अचल चन्दजी झारोलिया, 3. मांगीलालजी परिहार, 4. संजयजी बाडुमेरा, 5. नागराजजी हेड़ाऊ, 6. महेन्द्रजी कट्टा, 7. वासुदेवजी बाडुमेरा, 8. नथमलजी कट्टा, 9. नवरतनजी मण्डोरा, 10. रतनलालजी मण्डोरा, 11. श्रीमती संगीता कट्टा, देवी, प्रियंका मण्डोरा, 12. विरेन्द्रजी बाडुमेरा, 13. कुन्दनमल जी काला व 14. भरतजी बूचा।

महा आरती के लाभार्थी निम्नानुसार रहे -

1. आरती - श्री नगराजजी हेड़ाऊ, 2. तिलक स्नान पूजा - श्री शांतिलालजी हेड़ाऊ, 3. कलश स्थापना - श्री अचलचंदजी झारोलिया, 4. चुनडी ओढ़ावणा - श्री शांतिलालजी हेड़ाऊ, 5. हार शृंगार - श्री शांतिलालजी हेड़ाऊ, 6. प्रसाद - श्री वासुदेवजी बाडुमेरा।

खेलकूद प्रतियोगिता, गरबा नृत्य के विजेताओं को नगद इनाम दिया गया। लकी ड्रॉ कूपन विजेताओं को चांदी के सिक्के प्राप्त हुए।
* प्रेषक - महेन्द्र डी. राठौड़ (महामंत्री)

अहमदाबाद - झोरामरा पट्टी स्नेहमिलन

श्री ब्राह्मण स्वर्णकार समाज झोरा मरा पट्टी का दीपावली स्नेहमिलन दि. 06.11.2016 को अहमदाबाद के सरसपुर क्षेत्र स्थित बाबा साहेब आम्बेडकर हॉल में हर्षल्लास से मनाया गया।

कार्यक्रम के मुख्य अतिथि 1. सुवर्ण संस्कार पत्रिका के संपादक श्रीकांत आर्यन, 2. श्री पुखराजजी चौहान - अध्यक्ष देवगढ़ मदारिया सामूहिक विवाह, 3. श्री रमेशकुमारजी दोरला वाले, 4. श्री विजयराजजी माऊंट आबू, 5. श्री मोहनलालजी दीया- कमेटी मेंबर, 6. श्री सुंदरलालजी वेडुचा - संपादक स्वर्णजागृति, 7. प्रतिष्ठित गुण अहमदाबाद के पूर्व अध्यक्ष श्री पप्पूभाई, 8. श्री भंवरलालजी सोनी पालनपुर, 9. श्री नारायणलालजी वराड़ा वाले, 10. श्री भंवरलालजी रामसीण वाले रहे। इन सभी अतिथियों का साफा पहनाकर माल्यार्पण द्वारा स्वागत किया गया।

इस स्नेहमिलन समारोह के 20 प्रायोजकों का सजोड़े साफा व माल्यार्पण द्वारा सम्मान किया गया।

कार्यक्रम में समाज के जरूरतमंदों हेतु मेडिकल सहाय की तथा सांस्कृतिक कार्यक्रम में भाग लेने वाले 20 बच्चों को पुरस्कृत तथा प्रत्येक सदस्य को मिठाई बांटने वाले भामाशाह गंगास्वरूप श्रीमती गीतादेवी मन्सरूपजी परिहार का आभार व्यक्त किया गया।

कार्यक्रम के मुख्य अतिथियों द्वारा कैलेण्डर का विमोचन किया गया। मंच संचालन श्री नवरतनजी सोनी (शिवगंज) द्वारा किया गया। सांयकाल भोजन प्रसादी के बाद स्नेह मिलन संपन्न हुआ।

* प्रेषक - प्रतापचंद के. राठौड़, नाथूलाल परिहार व माणोकचंद परिहार

समदडी नवयुवक मण्डल के चुनाव

श्री ब्राह्मण स्वर्णकार समाज नवयुवक मण्डल समदडी के चुनाव दि. 27.11.2016 रविवार को स्थानीय समाज की बगोची में चुनाव अधिकारी के रूप में महासभा संगठन मंत्री श्री हंसराजजी कश्यप व महासभा के युवा संयोजक श्री अशोकजी मथुरिया तथा स्थानीय समाज के महानुभावों की उपस्थिति में संपन्न हुए। कार्यकारिणी इस प्रकार रही -

अध्यक्ष - नरेन्द्रकुमार हेड़ाऊ
उपाध्यक्ष - हरीशकुमार हेड़ाऊ
कोषाध्यक्ष - चन्द्रप्रकाश मुथा
महामंत्री - हितेशकुमार महेचा
संगठन मंत्री - प्रकाशचंद बाडुमेरा
सहमंत्री - छगनलाल महेचा
प्रचारमंत्री - ललित महेचा
खेल मंत्री - जितेन्द्र महेचा
सत्संग प्रभारी - श्रवणकुमार हेड़ाऊ
कार्यकारिणी सदस्य -

1. दिनेश हेड़ाऊ, 2. विनेश हेड़ाऊ, 3. मुकेश हेड़ाऊ, 4. जितेन्द्र हेड़ाऊ, 5. अशोक हेड़ाऊ, 6. कृष्णाजी किशोर हेड़ाऊ, 7. दिपक हेड़ाऊ, 8. यशवंत हेड़ाऊ, 9. छगन हेड़ाऊ, 10. दिलीप हेड़ाऊ, 11. राजेन्द्र बाडुमेरा, 12. कपिल परमार, 13. नरेश हेड़ाऊ, 14. हितेश महेचा, 15. जितेन्द्र हेड़ाऊ, 16. अक्षय हेड़ाऊ, 17. प्रवीण बाडुमेरा, 18. घनश्याम के., 19. दिनेश महेचा, 20. नटवर हेड़ाऊ।

इस अवसर पर बालोतरा समाज के ओमप्रकाश साकरिया, महेन्द्र साकरिया, नरेश हेड़ाऊ सहित कई समाज बंधु उपस्थित रहे।

* प्रेषक - श्री पुरुषोत्तमजी कट्टा, समदडी।

हार्दिक बधाई भावेश बूचा

को इन्टरनेशनल ताइक्वांडो में गोल्ड

गुलाबी नगरी जयपुर के श्री भावेश बूचा ने नेपाल के पोखरा में आयोजित इन्टरनेशनल ताइक्वांडो कम्पिटिशन में गोल्ड मेडल हासिल किया। कम्पिटिशन के फाइनल मुकाबले में भावेश भूटान के प्लेयर को हराकर विजेता बने। कम्पिटिशन में भारत के अलावा नेपाल, बांग्लादेश और भूटान के प्लेयर्स शामिल रहे।

16 वर्षीय भावेश बचपन से ही इस खेल के प्रति समर्पित रहे। देश भर के कई शहरों में हुई प्रतियोगिताओं में भी भावेश ने कई मेडल प्राप्त किये। भावेश चारहवीं कक्षा में अभ्यास कर रहा है। वह जयपुर आदर्शनगर निवासी श्री राकेश दयालजी शर्मा (बूचा) का सुपुत्र है।

चि. भावेश को परिवार, समाज व देश का नाम रौशन करने पर हार्दिक बधाई। उसके उज्ज्वल भविष्य की हार्दिक शुभकामनाएँ।
* संपर्क - 09828022205

हार्दिक बधाई

जानकी बाडुमेरा सी.एस., सी.ए. हुई

अहमदाबाद की कु. जानकी बाडुमेरा ने इस वर्ष सी.ए. की फाईनल एक्जाम पास कर सी.ए. हो गई हैं। जानकी ने गत वर्ष सी.ए. भी फाईनल कर लिया था। 25 वर्षीय सौम्य व सुंदर कु. जानकी मेहंटी, रंगोली, नृत्य व गरबा का भी शौक रखती है। वह अहमदाबाद नारायणपुरा निवासी श्री गोविंदरामजी साहेबरामजी की पोती व श्री विष्णुप्रकाशजी बाडुमेरा की सुपुत्री हैं। कु. जानकी को परिवार व समाज का नाम रौशन करने के लिये हार्दिक बधाई।

श्रीमती मनीषा आर्य व राजाराम स्वर्णकार को

श्रीमती बरजीदेवी चम्पादेवी सम्मान

बीकानेर / श्रीमती बरजीदेवी चम्पादेवी स्मृति संस्थान द्वारा गंगाशहर में सम्मान समारोह का दि. 6 नवंबर को आयोजन किया गया। यह संस्थान शिक्षा, साहित्य, कला व खेल क्षेत्र में उत्तम प्रदान करने वाली विधुतियों को सम्मान पत्र देकर सम्मानित करती है। इस वर्ष हमारे समाज के साहित्यकार श्री राजाराम स्वर्णकार एवं महासभा की राष्ट्रीय अध्यक्ष कविश्री श्रीमती मनीषा आर्य सोनी को भी प्रशस्ति पत्र देकर उनका भावभीना अभिनंदन किया गया।

कार्यक्रम के मुख्य अतिथि नगर के पूर्व महापौर भवानी शंकर शर्मा ने नगर की साहित्य, संस्कृति व शिक्षा से जुड़ी श्रिष्टयतों के उल्लेखनीय योगदान पर उनका सम्मान किया जाना उनके प्रति कृतज्ञता का द्योतक है। कार्यक्रम अध्यक्ष जुगराज सोनी ने कहा कि समाज की विधुतियों से नई पीढ़ी को प्रेरणा मिलती रहेगी। कार्यक्रम में सम्मान पत्र का वाचन सुवर्ण संस्कार के निदेशक रामेश्वर बाडुमेरा साधक, बैंक ऑफिसर्स एसोसिएशन के नेता एम.एम.एल. पुरोहित तथा अनिता सोनी ने किया। राजाराम स्वर्णकार ने कार्यक्रम में अपनी काव्य रचना पिता बुनकर होता है - परिवार का पढ़कर सुनाई।

* प्रेषक - राजाराम स्वर्णकार (वॉट्स एप से)

नागौर युवा संघ का वार्षिक सम्मेलन व चुनाव संपन्न

श्री ब्राह्मण स्वर्णकार युवा संघ नागौर का वार्षिक सम्मेलन स्थानीय समाज पंचायत भवन में दि. 2 नवंबर 2016 को संपन्न हुआ। कार्यक्रम की अध्यक्षता समाज के अध्यक्ष श्री रामवल्लभजी सरवाडिया ने की।

भगवान गणेशजी व प.पू. धर्मसीजी की तस्वीर को माल्यार्पण व दीप प्रकटय के पश्चात् कार्यक्रम का प्रारंभ हुआ।

युवा संघ सचिव श्री नवीन बाडुमेरा द्वारा वार्षिक प्रतिवेदन व कोषाध्यक्ष श्री सचिन बाडुमेरा द्वारा आय व्यय का लेखा-जोखा प्रस्तुत किया गया।

सम्मेलन में आशीष मण्डोरा व मनीष छापरेलन ने युवा संघ की प्रवृत्तियों के लिये बधाई दी। श्याम मण्डोरा ने कार्यकारिणी के सभी सदस्यों को कार्यक्रमों में सहयोग की अपील की।

प्रेमरतन काला ने युवा संघ के कार्यक्रमों की सराहना की। श्री ईश्वरचंद्र कोटडिया ने दीपावली पर्व पर शुभकामनाएँ देते हुए आशा व्यक्त की कि समाज उन्नति के पथ पर आगे



बढ़े व युवा शक्ति का देश की उन्नति में भी योगदान हो।

सुरेन्द्र भजूड़ ने कार्यकारिणी सदस्यों से कार्यक्रमों में सहयोग की अपील की।

श्रीमती मीनू सरवाडिया ने समाज के स्वर्णकला के कारीगरों को भी सम्मानित करने की बात कही। श्रीमती मधु सरवाडिया ने समाज से ज्यादा से ज्यादा बंधुओं को कार्यक्रमों में भाग लेने की अपील की।

श्री गोविंद प्रकाश भजूड़ ने युवासंघ के कार्यक्रमों पर संतोष व्यक्त किया। कार्यक्रम के अध्यक्ष श्री रामवल्लभजी सरवाडिया ने समाज में घर कर रही नई कुरीतियों पर चिंता व्यक्त की एवं इससे सचेत रहने की सलाह दी।

श्री ओमप्रकाश साकरिया व श्रीमती पार्वती कट्टा ने भी अपने विचार व्यक्त किये।

इस बार विशेष प्रतिभा पुरस्कार (महेन्द्र भजूड़ द्वारा) खेल व शिक्षा हेतु श्री गिरिराज मण्डोरा को, आईआईटी. जीईई रिफ्रेश कोर्ष मेथेमेटिक्स पुस्तक लेखन पर देकर सम्मानित किया गया।

युवा संघ द्वारा प्रायोजित प्रतिभा पुरस्कार श्रीमती मधु सुनिल सरवाडिया को 1. मांदला की मंदा (उपन्यास) 2. घण मुंकों तोहफो 3. भीतर का उन्मुक्त आकाश (पुस्तक) लेखन करने पर सम्मानित कर दिया गया।

संगीत कला क्षेत्र में युवा संघ द्वारा श्री अजय मण्डोरा को संगीत कला क्षेत्र में राष्ट्रीय मंच सांझा करने पर पुरस्कार देकर सम्मानित किया गया।

युवा संघ द्वारा आयोजित की गई खेलकूद व शिक्षा प्रतियोगिताओं व कक्षा में सर्वाधिक अंक प्राप्त करने वाले छात्र-छात्राओं को पुरस्कार प्रदान कर सम्मानित किया गया।

चुनाव
युवा संघ के अध्यक्ष पद के लिये चुनाव अधिकारी श्री महेन्द्रजी भजूड़ के सान्निध्य में संपन्न चुनाव में श्री तितेश धनराजजी कट्टा को दो वर्ष के लिये अध्यक्ष चुना गया।
कार्यक्रम का संचालन श्री संजय सरवाडिया द्वारा किया गया।
* नवीन बाडुमेरा, नागौर

अहमदाबाद - प्रतिभा सम्मान 18 दिसंबर को

श्री ब्राह्मण स्वर्णकार युवा संगठन - अहमदाबाद द्वारा समाज के प्रतिभाशाली छात्र-छात्राओं का सम्मान तथा सांस्कृतिक कार्यक्रम का आयोजन शहर के आश्रम रोड़ स्थित एच.के. आर्ट्स कॉलेज कैम्पस के ओडिटोरियम में 18 दिसंबर 2016 को आयोजित किया गया है। शहर के सभी श्री ब्राह्मण स्वर्णकार समाज बंधुओं को सपरिवार इस कार्यक्रम में उपस्थित रह कर विद्यार्थियों को प्रोत्साहन देने हेतु हार्दिक निमंत्रण है। संगठन के अध्यक्ष श्री कमलेश छापरेवाल ने कहा कि इस अवसर पर समाज के छात्र-छात्राओं द्वारा सांस्कृतिक कार्यक्रम भी आयोजित किये जायेंगे।

स्थल - एच.के. आर्ट्स कॉलेज कैम्पस ओडिटोरियम, आश्रम रोड़, अहमदाबाद
समय - 1 से 6 तक

डॉबीवली - खिडकाली गुप की भव्य उजवणी

श्री खिडकाली उजवणी गुप में आने वाले डॉबीवली, कल्याण से कंसारा, उल्लासनगर, कर्जत तक, भिवंडी, पनवेल, कामोटे, अलीबाग, न्यू मुंबई, वाशी, कोपर खेरणा, एरोली, ठाणे मुलुण्ड चेकनाका, कलवा, मुंब्रा, दिवा सभी एरिया का 40वां भव्य ऐतिहासिक उजवणी समारोह दि. 27.11.2016 रविवार को श्री खिडकालेश्वर महादेव मंदिर डॉबीवली में धूमधाम से मनाया गया। इस आयोजन के प्रायोजक श्री लक्ष्मीचंदजी केशरीमलजी व उनके पुत्र श्री देवराजजी, घेवरचंदजी बाडुमेरा (नारलाई वाले) हाल डॉबीवली का समाज द्वारा हार्दिक अभिनंदन किया गया।

इस आयोजन में विशेषरूप से मुंबई पैनल और सब पैनल को आमंत्रित किया गया था।

स्नेह मिलन में ओनली खिडकाली उजवणी वॉट्सएप गुप की तरफ से बच्चों की डॉस प्रतियोगिता का आयोजन रखा गया था जिसका संचालन श्री गणेशमलजी हेड़ाऊ द्वारा किया गया।

आगामी वर्ष की उजवणी समारोह के लाभार्थी श्री वस्तीमलजी लोरका परिवार डॉबीवली का मंच पर अभिनंदन किया गया।

* प्रेषक - श्री गणेशमल एम. हेड़ाऊ, डॉबीवली।

गहनों पर हॉल मार्किंग स्वैच्छिक

भारत में सोने और चांदी के गहनों पर हॉल मार्किंग स्वैच्छिक है। भारत सरकार की इसमें कोई कानूनी बाधयता नहीं। मंगलवार दि. 29.11.2016 को लोकसभा में उपभोक्ता मामलों के राज्यमंत्री सी.आर. चौधरी ने प्रश्नकाल के दौरान यह जानकारी देते हुए बताया कि देशभर में हॉल मार्किंग के लिये 409 सेंटर हैं।

चौधरी ने बताया कि हॉल मार्किंग सेंटर की स्थापना बाजार संचालित गतिविधि है, जो उद्यमियों द्वारा स्थापित की जाती है। सरकार हॉलमार्किंग सेंटर स्थापित करने में वित्तीय मदद मुहैया कराती है। जिससे हॉलमार्किंग सिस्टम का व्याप बढ़ाया जा सके। किंतु फिलहाल हॉलमार्किंग मरजीयात है।

रामदेवरा में सामूहिक विवाह 12 दिसंबर को

बाबा रामदेव सामूहिक विवाह समिति द्वारा दि. 12 दिसंबर 2016 को श्री ब्राह्मण स्वर्णकार समाज धर्मशाला में सामूहिक विवाह का आयोजन किया गया है। जिसमें 5 जोड़ों का पाणिग्रहण संस्कार होगा।